



## मुंडे महाविद्यालयात डॉ. एस. आर. रंगनाथन जयंती साजरी

मंडणगड - (प्रतिनिधी) दि. : येथील सावित्रीबाई फुले शिक्षण प्रसारक मंडळच्या लोकनेते गोपीनाथजी मुंडे कला, वाणिज्य व विज्ञान महाविद्यालयाच्या ग्रंथालय विभागाच्या वतीने भारतीय ग्रंथालयशास्त्राचे आधारस्तभ डॉ. एस. आर. रंगनाथन यांची १२७ वी जयंती उत्साहात साजरी करण्यात आली. कार्यक्रमाच्या अध्यक्षरस्थानी महाविद्यालयाचे प्राचार्य डॉ. विजय कुलकर्णी होते. यावेळी महाविद्यालयाचे उपप्राचार्य डॉ. वाल्मिक परहर, ग्रंथपाल श्री. डी. ए. जगताप, डॉ. अशोक साळुंखे, प्रा. संजयकुमार इंगोले, प्रा. मुकेश कदम, डॉ. शामराव वाघमारे, डॉ. संगीता घाडगे, प्रा. झानदेव गिते आदी मान्यवर उपस्थित होते.

कार्यक्रमाच्या सुरुवातीला प्राचार्य डॉ. विजय कुलकर्णी व ग्रंथपाल श्री. दगडू जगताप यांच्या हरते डॉ. एस. आर. रंगनाथन यांच्या प्रतिमेस पुण्यार अर्पण करून अभिवादन करण्यात आले.

त्यानंतर ग्रंथपाल दगडू जगताप यांनी उपस्थितांचे रवागत करून कार्यक्रमाचा उद्देश स्पष्ट करताना सांगितले की भारतीय समाजामध्ये वाचन संस्कृती अधिकाधिक रुजावी यासाठी डॉ. एस. आर. रंगनाथन यांनी ग्रंथालयशास्त्र आणि त्याच्या विकासात मोलाचे योगदान दिले आहे. डॉ. एस. आर. रंगनाथन यांची आज १२७ वी जयंती असून ग्रंथालयशास्त्र या विषयावर त्यांनी सुमारे पन्नासहून अधिक पुस्तके प्रकाशित केली आहेत. त्यांच्या या कार्याबद्दल मद्रास सरकारने त्यांना 'रावबहादूर' तर भारत सरकारने 'पद्मश्री' पुरस्काराने सन्मानित केले आहे. 'ग्रंथालय क्षेत्रातील योगदानाबद्दल' त्यांना 'भारतीय ग्रंथालयशास्त्राचे जनक' म्हणून संबोधले जाते. त्यांचा जन्मदिन 'भारतीय ग्रंथपाल दिन' म्हणून साजरा करण्यात येतो असे त्यांनी सांगितले.

सदर कार्यक्रमास शिक्षक-शिक्षकेतर कर्मचारी व विद्यार्थी बहुसंख्येने उपस्थित होते. शेवटी डॉ. शामराव वाघमारे यांनी उपस्थितांचे आभार मानले.